

GAWE NIN PAGDUSAY KAN FAMILIA KI SAN JOSÉ

susog sa original na texto hale sa Katiriponan kan mga Obispo sa Filipinas

Omawon ka, San José, tanod kan Kagtubos,
esposo kan Mahal na Virgen Maria,
itiniwala kan Dios Ama an saiyang Bogtong na Aki.

Sa saimo, idinusay ni Maria an saiyang tiwala;
sa taid mo, si Jesu Cristo nani-tawo.

Kasarô kan Kagurangnan niamong Jesus asin kan Mahal na Ina,
Irinorokyaw mi ika sa lipotok na pagkamoot asin pagranga.
Pinipili mi ika sa aldaw na ini na magin samong ama,
tanod, asin parasurog.

Itinugot kan Dios Ama na kami magpintakasi
kaining taon sa saimong kagalangan
asin sa maogmang ika-limang gatos na aniversario
kan Cristianidad sa samong banwaan.

An samong pusong napagpasalamat
nagmimidbid saimo bilang dakulang balaog kan Dios sa samo
na magin samong kaibahan, paratukdo, panalmingan,
asin parasurog sa taon na ini nin Jubileo.

Uya kami sa atubang mo,
nagdudusay kan samong mga familia asin mga harong.
bilang mamomoton asin mainataman na ama,

hiningowa mo asin tinogdas an buhay kan banal na Familia sa Nazareth.

Nakikimaherak man kami saimo na bendicionan mo
an gabos ming paghingowa na an samong mga familia
magin mga panalmingan kan pagkamoot nin Dios.

Hagadon mo man para sa lambang miembro kan samong familia
an balaog nin pusog na pagtubod sa mga ipinahayag nin Dios
asin magin mga buhay na saksi

kan samong pagtubod sa gabos ming gibo.

Tabangi kaming itugdok an simbahan sa samong mga harong,
sa paagi kan pagsunod sa saimong mga paarog

nin matinubod-tubod na imbod, makusog na pagkamoot,
asin pusog na paglaom sa satuyang ama.

Danay kang andam na magdangog asin mag-utob kan kabôtan kan Ama
asin inilikay si Jesus sa anoman na katibaadan.

Kami man likayan sa mga peligro na nagraraot sa mga adal kan Evangelio
asin mga katukdoan tumang sa familia asin buhay.

Protektaran mo man kami sa samong pakilaban
kontra sa mga moral asin pisikal

Na mga kakundian sa samong sociedad.

Idinudusay mi saimo an samong mga pangaturogan
asin kamawotan na magdadara samo sa kaligtasan.

Nakiki-olay kami saimo para sa balaog
na danay na magbubugkos samo bilang familia
sa paagi nin totoong Cristianong pagkamoot
sa pagkasararô kan Simbahan Catolica.

Tukdoa an gabos na mga ama na magin maimbod sa saindang vocacion
bilang mga panalmingan kan pagkamoot kan satuyang Ama sa langit.

Idinudusay niamo saimo an gabos ming gibo
na matabangan an samuyang mga tugang sa saindang mga kasakitan.

Sa saimo, San José, kaibahan ni Jesus asin ni Maria,
idinudusay mi an samong hawak asin kalag,

kaibahan an gabos na kami asin kun anong igwa kami.

San José, pahilngan man samo ika bilang ama.

Giyahan man kami sa dalan kan buhay.

Hagada man para samo an balaog, pagkaherak, kusog nin boót,
asin suroga man kami sa anoman na karâtan.

Amen.